

सार-समाचार

झूला चकरी का आनंद ले रहे श्रद्धालु

करौली, (निर्स)। कैलाधाम में कैलादेवी का चैत्र मास मेले मे दर्शनार्थियों कि भीड़ उमड़ रही है उधर कैलादेवी मंदिर ट्रस्ट के अधिकारी कर्मचारी और पुलिस प्रशासन दर्शनार्थियों की व्यवस्थाओं में लगातार जुटे हुए हैं वहीं मेले में लगे मनोरंजन के झूला, नाव, चकरी दर्शनार्थियों का आकर्षण का केंद्र बना हुआ है। उत्तर भारत के सुप्रसिद्ध कैलादेवी चैत्र मेला गत 26 मार्च से शुरू हुआ है जो आगामी 1१ अप्रैल तक चालू रहेगा लेकिन दूर दराज के यात्रियों का मेले में दर्शन के लिए मेले से पूर्व और मेले के बाद तक आना बना रहता है हालांकि अभी मेला समापन मे 4 दिन बाकी है मेले में दूर दराज उत्तर प्रदेश, मध्य प्रदेश, दिल्ली, हरियाणा, राजस्थान, गुजरात आदि स्थानों से दर्शनार्थियों कि आवक बनी हुई है कैला माँ. कि मेला जात में अमावस्या तक पद यात्रियों कि अधिक आवक रहती है उसके बाद यात्रियों कि वाहनों से आवक ज्यादा होती है इसी कड़ी में अमावस्या के बाद से यात्रियों कि वाहनों से आवक जोरो पर बनी हुई है माँ. के मंदिर में दर्शनों के लिए भीड़ दर्शनार्थियों की लगातार बनी हुई है जिसको देखते हुए मंदिर ट्रस्ट के अधिकारी और कर्मचारी के अलावा पुलिस और जिला प्रशासन के अधिकारी भी मेले की व्यवस्थाओं में बराबर लगे हुए हैं कैलादेवी मेला जात हर वर्ष लगता है और देश के कई प्रदेशों के श्रद्धालु दर्शनों को बड़ी संख्या में आते है पूर्व के मेलों में पद यात्रियों और वाहनों से आने वाले श्रद्धालुओं के साथ में कई बार अग्रिय घटना भी घटती देखी गई है लेकिन इस बार कैलामाता का आशीर्वाद और कैलादेवी मंदिर ट्रस्ट के अधिकारी, कर्मचारी एवं प्रशासन और जिला पुलिस प्रशासन के अधिकारियों कि व्यवस्थाओं और निगरानी श्रद्धालुओं की व्यवस्थाओं पर ही टिकी रहने से इस वर्ष चल रहे मेले में अभी तक किसी प्रकार कि कोई अग्रिय घटना श्रद्धालु के साथ घटित नहीं हुई है देखने लायक यह है कि हर वर्ष मेला में दर्शनार्थियों की भीड़ में जेब कतरी की घटनाएं भी बहुत होती थी लेकिन इस वर्ष मेले में दर्शनार्थियों के साथ में ना तो कोई अग्रिय घटना घटित हुई है ना ही जेब कटो कि घटना हुई है।

राज शिक्षक संघ अम्बेडकर की बैठक

करौली, (निर्स)। राज शिक्षक संघ अम्बेडकर कि जिला स्तरीय बैठक का आयोजन सिटी पार्क करौली मे सभा अध्यक्ष शैलेन्द्र कुमार बागौरिया प्राचार्य कि अध्यक्षता मे हुआ। प्रवक्ता गंगाराम प्रजापत ने बताया कि 1१ अप्रैल को ज्योतिबा फूले जयन्ती के अवसर पर शिक्षक संघ के सभी साथियों को अधिक से अधिक संख्या में ज्योतिबा फूले संस्थान मंडरालय रोड करौली मनाने मुख्य कार्यक्रम में अम्बेडकर भवन रणगावा ताल मे एक साथ एकत्रित ही कर रैली के रूप मे पहुंचेंगे जहां महात्मा ज्योतिबा फुले की प्रतिमा पर माल्यार्पण किया जाएगा एवं 14 अंशल को बाबा साहेब डॉ. भीमराव अंबेडकर की जयंती पर भी संघ द्वारा अम्बेडकर पार्क एवं राजकीय महाविद्यालय में अम्बेडकर प्रतिमा पर माल्यार्पण किया जायेगा मुख्य समारोह आंबेडकर पार्क में आयोजित विभिन्न कार्यक्रमों में भाग लेंगे एवं सभी अपने अपने घरों पर भी महापुरुषों के चित्र पटल पर माल्यार्पण कर जयंतियों को धूम धाम से मनायेंगे बैठक में जिला अध्यक्ष रुपसिंह मीना,संरक्षक अमृतलाल छवाड़ा,कोषाध्यक्ष टीकाराम महावर ,सियाराम जाटव ब्लॉक महामंत्री करौली,रायसिंह जाटव,भीमसिंह जाटव, तेजराममीणा ब्लॉक अध्यक्ष करौली,घनश्याम मीना उप प्राचार्य, सुमेरसिंह मीना, गिर्राज मीना,राजेंद्र मीना,सुनीलकुमार जाटव,लक्ष्मी मीना,कैलाश चंद मीना, दिलीप कुमार जाटव, बनीसिंह जाटव,विष्णु माण्डल जिला महामंत्री, गंगाराम प्रजापत प्रवक्ता,कुमेश बैरवा,तेजराम मीना ब्लॉक अध्यक्ष सहित कई शिक्षक उपस्थित रहे।

बनो उद्यमी कार्यक्रम का आयोजन

करौली, (निर्स)। प्योर इंडिया ट्रस्ट के तत्वावधान में बनो उद्यमी कार्यक्रम का आयोजन करौली जिले में किया गया जिसका उद्देश्य महिलाओं और युवाओं को आत्मनिर्भर और शशक्त बनाना है। इस कार्यक्रम के अंतर्गत ट्रस्ट ने 1० व्यवसायों का संचालन शुरू कराया है जिनमें फल-फ़ूड स्टॉल,सब्जी भंडार,पानी पामसी,टी स्टॉल, भोग-प्रसाद तालाब केंद्र, और फास्ट फूड स्टॉल प्रमुख हैं। इन व्यवसायों की शुरुआत कर युवाओं और महिलाओं को स्वरोजगार से जोड़ा गया है।कार्यक्रम का आयोजन डीओ आर्थिषक के अनुश सुशम तथा विशिष्ट अतिथि जिला शिक्षा अधिकारी इन्देश तिवारी उपस्थित रहे। उन्होंने नवोदित उद्यमियों के व्यवसायों का फीता काटकर उदघाटन किया और उन्हें शुभकामनाएं दीं। इस अवसर पर जिला 'गिा अधिकारी तिवारी ने प्योर इंडिया ट्रस्ट द्वारा किए जा रहे प्रयासों की सराहना करते हुए संस्थापक प्रशांत पाल को धन्यवाद दिया। उन्होंने कहा कि यह एक सराहनीय पहल है जिसे अन्य समाजसेवी संस्थाओं की भी अपनाना चाहिए।ट्रस्ट प्रतिनिधि खुश विहारी व्यास ने बताया कि ट्रस्ट का सपना है कि हर महिला और युवा उद्यमी बने और अपने राज्य व देश का नाम रोशन करें। कार्यक्रम में युवा परिषद से जीत शुक्ला,रत्नदाता नरेंद्र चैधरी और सभी नव उद्यमी युवा उपस्थित रहे। सभी ने प्योर इंडिया ट्रस्ट का आधार व्यक्त करते हुए कहा कि ऐसे कार्यक्रम युवाओं को स्वावलंबी बनाने में मौल का पत्थर साबित हो रहे हैं।

सक्रिय सदस्य सम्मेलन का आयोजन

करौली, (निर्स)। करौली विधानसभा भारतीय जनता पार्टी खेड़ा जमालपुर मंडल के गांव शेरपुर में सक्रिय सदस्य सम्मेलन मंगलवार को शेरपुर गांव में आयोजित हुआ। नाहर सिंह डागुर ने बताया कि कार्यक्रम के मुख्य वक्ता धीरेंद्र बैसला जिला महामंत्री भाजपा करौली एवं सह वक्ता विद्या वैष्णव जिला संयोजक महिला मोर्चा करौली रहे। कार्यक्रम कि अध्यक्षता मंडल अध्यक्ष गीता देवी जाट ने की। इस अवसर पर वक्ताओं ने सक्रिय सदस्यों को पार्टी हित में कार्य करने का आ ान किया। इस अवसर पर भारती,शोभा तिवाड़ी, मनोज तिवाड़ी, कपिल मित्तल, विजेंद्र सिंह, बाबू सिंह पूर्व मंडल अध्यक्ष,राम प्रकाश,योगेंद्र, टीकमचंद जाटव पूर्व जिला महामंत्री एससी मोर्चा,रामवीर,साहेब सिंह,रामाधार,ब्रह्मदेव,विजेंद्र सिंह पटेल,शुगर सिंह ,लाखन सिंह ,रामदयाल सेन,रविंद्र सिंह डागुर रारा शाहपुर, जगदीश सिंह,सलीम अली हाडोली मंडल अध्यक्ष अल्पसंख्यक मोर्चा, देवीराम पटेल,अमजद, राजवीर, भगवान सिंह आदि सैकड़ो सदस्य मौजूद रहे। कार्यक्रम का संचालन मंडल महामंत्री विकास व्यास ने किया।

कांग्रेस संगठन की बैठक सम्पन्न

करौली, (निर्स)। राजीव गांधी पंचायती राज संगठन कांठोस पार्टी करौली जिले कि बैठक पूर्वे विधायक लाखन सिंह कटकड़ के निवास पर जिला अध्यक्ष चैन सिंह मीना लीलोटी कि अध्यक्षता में आयोजित हुई। बैठक मे विशिष्ट अतिथि राजीव गांधी पंचायती राज संगठन के प्रदेश सचिव उदय सिंह जाटव एवं लोकेश कंजोलिया रहे जिस मे पार्टी संसदीय को बूथ स्तर तक मजबूती प्रदान करने और आने वाले पंचायती राज चुनाव एवं निकाय चुनावों मे पार्टी प्रत्याशियों को ज्यादा से ज्यादा चुनाव जिताकर अपने जिला प्रमुख, प्रधान, सभापति बनाने का संकल्प लिया इस अवसर पर घनश्याम मीना, कमाल खान, पूर्व पार्षद भाजीव खान, मोहन सिंह गुर्जर, पूर्व पार्षद इरशद खान, राहुल मीना आदि मौजूद रहे।

पदाधिकारियों को पुनः किया सम्मिलित

करौली, (निर्स)। भारत विकास परिषद् राजस्थान पूर्व प्रान्त की नवगठित कार्यकारणी में करौली शाखा के तीन पदाधिकारियों को पुनः सम्मिलित किया गया है। परिषद् के वित्त सचिव अरविन्द कुमार अठावाल ने बताया कि प्रान्त निर्वाचन समिति द्वारा राजेन्द्र दीवान को करौली जिला समन्वयक,सीताराम शर्मा एडवोकेट को प्रान्त पर्यावरण व जलसंरक्षण प्रकल्प प्रभारी एवं योगेन्द्र सिंहल को प्रान्त आई टी सैल व मीडिया प्रभारी का दायित्व सौंपा गया है। उल्लेखनीय है कि करौली शाखा को पर्यावरण प्रकल्प के तहत सर्वोच्च वृक्षारोपण व परिड़ा लगाए जाने के साथ पौधों कि वर्ष पर्यन्त देखभाल करने पर सम्मानित भी किया गया है। शाखा अध्यक्ष तुलसीदास गुप्ता,सचिव कमलकान्त शर्मा व परिषद् सदस्यों ने राजेन्द्र दीवान, सीताराम शर्मा एडवोकेट व योगेन्द्र सिंहल को प्रान्त कार्यकारणी में दायित्व प्रदान करने पर केंद्रीय नेतृत्व का आधार व्यक्त किया है।

उपखण्ड अधिकारी को दिया ज्ञापन

रूपवास, (निर्स)। नगरपालिका क्षेत्र रूपवास में विगत 7 दिनों से पेयजल आपूर्ति बाधित होने के चलते युवा संघर्ष समिति ने युवा नेता अवनीश शर्मा के नेतृत्व में उपखण्ड अधिकारी विष्णु बंसल को ज्ञापन सौंपा। जनसेवक राम भरोसी खितोलिया ने बताया कि जलदाय विभाग की लापरवाही के कारण कस्बावासियों में पानी की बूंद बूंद के लिए हाहाकार मची हुई है लेकिन विभागीय अधिकारी बीषण गर्मी में आमजन को पेयजल आपूर्ति के लोके के जनाय मुकदरक बनकर तमाशा देख रहे हैं। ज्ञापन सौंपकर नगरपालिका के 25 वार्डों में पेयजल आपूर्ति हेतु टैकओं की व्यवस्था करने एवं चंबल पाईप लाईन को यथाशीघ्र सही कराने की मांग की है।

सरकारी योजनाओं के नाम पर ठगी करने वाले दो गिरफ्तार

भरतपुर, (निर्स)। मथुरा गेट थाना पुलिस ने बड़ी कार्रवाई करते हुए सरकारी योजनाओं के नाम पर ठगी करने वाले दो आरोपियों को गिरफ्तार किया है। पकड़े गए दोनों आरोपी शहर में लोन देने के पोस्टर लगवाते थे। जब लोग उनसे लोन लेने के लिए संपर्क करते तो, उनसे फ़ाइल चार्ज और सिक्वोरिटी के नाम ब्लैक चेक लेते और उस ब्लैक चेक का उपयोग कर पैसे निकाल लेते।जिला उद्योग केंद्र में नौकरी होना बताते।

सीओ पंकज यादव आईपीएस अधिकारी ने बताया कि दोनों आरोपियों के नाम रवि कुमार पुत्र सत्यराम जाटव निवासी शाहगंज आगरा एवं सोनू उर्फ शैलेन्द्र पुत्र बहादुर जाटव निवासी शाहगंज आगरा हैं जिन्हें आगरा एवं कानपुर से गिरफ्तार किया है। घटना में काम में ली गई स्कूटी को जब्त किया है। इनके खिलाफ अटलबंद थाना में भी ठगी का मामला दर्ज है। मथुरा गेट थाना के एएसआई हर गोपाल सिंह की टीम ने कार्यवाही इस मामले में की है। सीओ पंकज ने बताया कि

28 फ़रवरी को आजमखान निवासी गोपालगढ़ ने थाना मथुरा गेट ने दर्ज करावते हुए बताया था कि मेरी दुकान कज़ी गुर्जर चौराहे पर है। 5 नवंबर 2024 को मेरी दुकान पर दो व्यक्ति आये। जिसमें एक व्यक्ति ने अपना नाम शैलेंद्र निवासी फतेहपुर सीकरी होना बताया। दूसरे व्यक्ति ने अपना नाम निजामुद्दीन निवासी शाहगंज होना बताया। दोनों व्यक्तियों ने कहा कि हम लोग जिला उद्योग केंद्र भरतपुर में काम करते हैं। हम प्रधानमंत्री रोजगार योजना के तहत जरूरतमंद लोगों को लोन पर राशि दिलाते हैं।व्यक्तियों से उनके



पतलिस सरकारी योजनाओं के नाम पर ठगी करने वाले दो आरोपियों को गिरफ्तार किया।

कागज लेते थे। उस राशि से कोई भी व्यक्ति अपना नया व्यापार शुरू कर सकता है। तब आजम खान ने कहा की मुझे व्यापार को बढ़ाने के लिए 1० लाख की जरूरत है। जिस पर दोनों व्यक्तियों ने हम आपको लोन दिला देंगे। जिसके लिए आधार कार्ड, पैन कार्ड, 1०वीं की मार्कशीट, ओबीसी प्रमाण पत्र की जरूरत पड़ेगी। इसके अलावा फाइल का खर्चा 15 हजार रुपये आएगा। मैंने निजामुद्दीन निवासी शाहगंज को 15 हजार रुपये दे दिए। 4 जनवरी 2०25 को दोनों आरोपी फिर से 3 हजार 5 सौ रुपये नकद ले गए।ब्लैक चेक लेकर खातों से पैसे निकालते थे।आरोपी शैलेंद्र ने आजम खान से 12 दिसंबर 2०24

को केनरा बैंक में खाता खुलवाया। उस खाते में आजम खान से 58 हजार 3 सौ 53 रुपये डलवाये।इसके साथ ही आजम खान के खाते का ब्लैक चेक ले लिया। जब आजम खान ने दोनों व्यक्तियों से पूछा कि मेरे खाते में लोन का पैसा कब आयेगा तो, उन्होंने कहा की जल्दी ही आपके खाते में लोन का पैसा आ जाएगा। आजम खान ने 15 जनवरी 2०25 को अपना खाता चेक किया तो, दोनों आरोपियों ने खाते से 48 हजार रुपये निकाल लिए थे।

जब आजम खान ने दोनों व्यक्तियों को फोन किया उनका फोन बंद आ रहा था। जिसके बाद आजम खान ने मथुरा गेट थाने में दोनों आरोपियों के खिलाफ

एडीएम ने किया निरीक्षण

गंगापुर सिटी, (निर्स)। अतिरिक्त जिला कलेक्टर रामकिशोर मीणा ने मंगलवार को कई विभागों का औचक निरीक्षण किया। उन्होंने पंचायत समिति सभागार में ब्लॉक स्तरीय अधिकारियों की बैठक की अध्यक्षता की। एडीएम ने सबसे पहले राध्यकोष बालिका उच्च माध्यमिक स्कूल का निरीक्षण किया। यहां पोषाहार और साफ-सफाई की जांच की। प्रिंसिपल को कक्षा-कक्ष और स्कूल परिसर की सफाई का विशेष ध्यान रखने को कहा।

राजकीय उच्च माध्यमिक स्कूल में 1०7० विद्यार्थी नामांकित हैं। यहां कक्षा 5 की बोर्ड परीक्षा चल रही है। एडीएम ने स्टॉफ को समय की पाबंदी के निर्देश दिए। कृषि उपज मंडी समिति में निर्माण कार्य का जायजा लिया गया। सहायक अभियंता की गुणवत्तापूर्ण सामग्री के उपयोग के निर्देश दिए। एफसीआई द्वारा अब तक 2० हजार गेहूं के कट्टों की खरीद की जा चुकी है। मंडी सचिव को प्याऊ की व्यवस्था सुधारने को कहा गया। बैठक में अवेध खनन और लैंड कन्वर्जन के मामलों की समीक्षा की गई। तहसीलदारों से म्यूटेशन और फार्मर रजिस्ट्रेशन कैप की रिपोर्ट मांगी गई।

फुले की जयंती की तैयारियों को दिया अंतिम रूप

श्रीमहावीरजी, (निर्स)। कस्बा स्थित बस स्टैंड के पास सैनी धर्मशाला परिसर में महात्मा ज्योतिबा फुले की 1९8 वीं जन्म जयंती एवं विशाल शोभायात्रा को लेकर सैनी समाज के प्रमुख लोगों की बैठक मंगलवार को संपन्न हुई। कई घंटे तक चली बैठक में बुधवार को महात्मा ज्योतिबा फुले की जन्म जयंती एवं शोभा यात्रा की व्यवस्थाओं के बारे में विस्तार से चर्चा कर तैयारीयों को अंतिम रूप दिया।

आयोजन कमेटी के महात्मा

ज्योतिबा फुले सेवा समिति के जियालाल, गोविंद सिंह सैनी, तरुण कुमार आदि ने बताया कि जन्म जयंती एवं शोभायात्रा के लिए अलग-अलग समितियां बनाकर जिम्मेदारी सौंप गई है।

आज प्रातः 11बजे कस्बे में महात्मा ज्योतिबा फुले की जयंती एवं शोभा यात्रा सैनी समाज धर्मशाला बस स्टैंड के पास से लेकर मोदी कॉलोनी मुख्य बाजार के मार्गों से होते हुए निकाली जावेगी शोभायात्रा में प्रमुख एवं आकर्षण संजीव झांकियों का केंद्र

रहेगा। समिति के पदाधिकारीयों ने बताया कि इस अवसर पर सैनी समाज के राजनीतिक पदाधिकारी एवं श्री महावीर जी तहसील, हिंडौन तहसील एवं सूरोट तहसील तीनों तहसीलों के सैनी समाज के प्रमुख पंच पटेल और सैनी समाज के प्रत्येक गांव से सैनी समाज के महिला पुरुष शामिल होंगे और कार्यक्रम स्थल पर माला की बोली और झंडा की बोली लगाई जाएगी जो इस बोली को लगाएगा उसका सम्मान करके घोड़ी पर बैठाकर उसका स्वागत किया जाएगा।

भाजपा की दलित विरोधी मानसिकता के खिलाफ कांग्रेस का विरोध प्रदर्शन

करौली, (निर्स)। भारतीय जनता पार्टी के नेता ज्ञानदेव आहुजा द्वारा नेता प्रतिपक्ष टीकाराम जुली के मंदिर दर्शन के पश्चात गंगाजल से शुद्धिकरण कराना अत्यंत निंदनीय, अपमानजनक और भाजपा कि दलित विरोधी मानसिकता को दर्शाने वाला कृत्य है।

21वीं सदी में इस प्रकार की संकीर्ण, विभाजनकारी और सामाजिक समरसता को तोड़ने वाली मानसिकता लोकतंत्र और संविधान कि मूल भावना के खिलाफ है। इस घृणित कृत्य के विरोध में जिला कांग्रेस कमेटी करौली के जिलाध्यक्ष शिवराज मीणा कि अध्यक्षता में कलेक्ट्रेट के सामने जोरदार विरोध प्रदर्शन कर पच्ची सरकार और ज्ञानदेव आहुजा का पुतला दहन किया गया।

कांग्रेस कार्यकर्ताओं ने इस घटना को भारतीय संविधान और बाबा साहेब डॉ. भीमराव अंबेडकर के सपनों का अपमान बताया और जोरदार नारेबाजी कर अपना विरोध दर्ज करया। जिलाध्यक्ष शिवराज मीना ने कहा कि यह शर्मनाक कृत्य न केवल दलित समाज पर अपमान है बल्कि पूरे संविधान और सामाजिक न्याय की भावना पर कुठाराघात है।

भाजपा की यही संकीर्ण सोच देश को बांटने का काम कर रही है। कांग्रेस पार्टी इस मानसिकता का डटकर विरोध करती रहेगी और सदैव कमजोर वर्गों के अधिकारों के लिए संघर्ष करती रहेगी।पीसीसी सचिव भूपेन्द्र भारद्वाज ने भी तीखी प्रतिक्रिया देते हुए कहा कि भाजपा नेता द्वारा किया गया यह कार्य

केवल टीकाराम जुली नहीं, बल्कि पूरे अनुसूचित जाति समाज के आत्मसम्मान पर हमला है। यह कृत्य भाजपा के जातिवादी चरित्र को उजागर करता है। कांग्रेस पार्टी इस मुद्दे को पूरे प्रदेश में उठाएगी और ऐसे नेताओं कि सोच का पर्दाफास करेगी। इस अवसर पर पीसीसी सचिव भूपेन्द्र भारद्वाज, पु्षेंद्र मीना, जिला उपाध्यक्ष विशंभरदयाल शर्मा, देवीसहाय दत्तात्रेय, भंवर लाल मीणा, रामचरण मीना, जिला महासचिव परसेत्तम बंसोवाल, भगवान सहाय शर्मा,ब्लॉक अध्यक्ष रामगोपाल माली, रामचरण मीना, योगेंद्र मावई, रविन्द्र बेनोवाल, लोकेश खटाना, एजाज अहमद, शकील रहमान, शर्दों गुर्जर, नरेश गुर्जर, दानसिंह खेडिया, सूरज सिंह गुर्जर,

हरगुण भोपर,महेश कुमार, प्रभाव चैधरी, उदय सिंह जाटव, राम गिलाश जाटव, सुग्रीव लाल बैरवा, तुलसीदास शर्मा उर्फ सोनू, शीतल प्रसाद शुक्ला, रिजवान खान,समयराज कोंडर, वेदप्रकाश शर्मा, तातसिंह, कुंजीलाल मीणा,रवि तिवारा, इंद्राज जाटव, राजुलाल,दीपक जाटव, पिकल मीना, निहालसिंह भगत, मोहनसिंह गुर्जर, सोमवीर खटाना, सतपाल, लक्ष्मीचंद मीना, रामेश्वर, रमेश गुर्जर,अब्दुल गफ्फार, चरण सिंह, राजपेवार, सुरेश कुमार मीणा, गौरव शर्मा, अशोक भोपर, संतोष टोडाभीम सहित अन्य कार्यकर्ता मौजूद रहे। सभी ने एक स्वर में मांग की कि भाजपा ऐसे नेताओं पर कठोर कार्यवाही करे और सार्वजनिक रूप से माफी मांगे।

सार-समाचार

नखराली गणगौर उत्सव का आयोजन



गंगापुर सिटी, (निर्स)। जिला अग्रवाल महिला संगठन ने अग्रवाल धर्मशाला में नखराली गणगौर उत्सव का भव्य आयोजन किया। जिला अध्यक्ष रेखा गर्ग के नेतृत्व में हुए इस कार्यक्रम में महिलाएं पारंपरिक वेशभूषा और सोलह श्रृंगार में पहुंचीं। कार्यक्रम की शुरुआत महाराज अग्रसेन के चित्र पर दीप प्रज्वलन और गणगौर-ईश्वर की पूजा से हुई। महिलाओं का स्वागत पारंपरिक गीत खम्मा घणी से किया गया। इस वर्ष के आयोजन में विशेष आकर्षण गोरा-पार्वती और ईश्वर की सगाई से लेकर विवाह तक की रस्मों का जीवंत प्रदर्शन रहा। संयोजक रेनू गर्ग, प्रियंका गर्ग और उषा गुप्ता ने मनमोहक नृत्य प्रस्तुत किए। कुछ महिलाएं ईश्वर की वेशभूषा में आईं और गणगौर गीतों पर नृत्य करते हुए बारात निकाली। ईश्वर की भूमिका में मंजू मेडी और गौरा की भूमिका में डॉली गुप्ता ने दर्शकों का ध्यान आकर्षित किया। समारोह में विभिन्न महिला संगठनों की अध्यक्षों का माला और गजरा पहनाकर स्वागत किया गया। एक रोचक प्रतियोगिता में महिलाओं ने अपने पति का नाम लेकर टाइटल बोला, जिसमें उषा गर्ग विजेता रहीं। कार्यक्रम में समाज के नवनिर्वाचित पदाधिकारियों को शॉल और सम्मान चिन्ह देकर सम्मानित किया गया। लगभग 1०० महिलाओं की उपस्थिति से कार्यक्रम की शोभा बढ़ी। सभी ने पारंपरिक गणगौर उत्सव का आनंद लिया। कार्यक्रम के समापन पर सभी अतिथियों और सदस्यों के लिए सहभोज का आयोजन किया गया।

सात नई पंचायतें बर्नेंगी

गंगापुर सिटी, (निर्स)। राजस्थान सरकार ने ग्राम पंचायतों के पुनर्गठन और पुनर्सीमांकन का आदेश जारी किया है। इस आदेश के तहत वजीरपुर को नई पंचायत समिति बनाने का प्रस्ताव तैयार किया गया है। नए प्रस्ताव के अनुसार, गंगापुर सिटी में 26 और वजीरपुर में 24 ग्राम पंचायतें होंगी। पहले गंगापुर सिटी पंचायत समिति में 43 ग्राम पंचायतें थीं। इस पुनर्गठन में 18 ग्राम पंचायतों का विभाजन कर 7 नई पंचायतें बनाई जाएंगी। 25 पंचायतें यथावत रहेंगी। कलेक्टर शुभम चौधरी ने राजस्थान पंचायतीराज अधिनियम के तहत यह प्रस्ताव तैयार किया है। जनता 7 अप्रैल से 6 मई 2०25 तक इस प्रस्ताव पर आपत्तियां दर्ज करा सकती है। यथावत रहने वाली प्रमुख पंचायतों में रेंडायल गुर्जर, खंडीप, फुलवाडा, मैडी, पावटा, मीना बडोदा, बडौली और सेवा शामिल है। पुनर्गठन में मोहचा, भालपुर, शिवाला, रायपुर और श्यारीली जैसी 18 पंचायतों का पुनर्गठन किया जाएगा। नई बनने वाली 7 ग्राम पंचायतों में मोहचा का पुरा, कुंसाय, शेखपुर, कमालपुर, अलीगंज, हबीबपुर-मोतीपुरा और मच्छीपुरा शामिल हैं।ग्राम पंचायतों के पुनर्गठन और नव-सृजन कर वजीरपुर को अलग से पंचायत समिति बनाई गई है। अब गंगापुर सिटी पंचायत समिति में 26 ग्राम पंचायतें शामिल करना प्रस्तावित है और उक्त सभी ग्राम पंचायतों की कुल जनसंख्या एक लाख 8 हजार 5९2 है। पुनर्गठित गंगापुर सिटी पंचायत समिति में अब अहमदपुर, अलीगंज, आस्ट्रोली मय सोनपुर, बाढकलां, बिदरख्या, हिंगोटिया, सलेमपुर, उमरी, हबीबपुर-मोतीपुरा, बूचौलाई, अमरगढ़, बामनबडोदा, मच्छीपुरा, नांगव, खूंटला, कुनकटाकलां, तलावडा, मीनापाडा, नारायणपुर टटवाडा, खेडाबाढरामगढ़, हीरापुर, महकुलां, चूली, छाबा, खानपुर बडौदा, जाट बडौला को शामिल किया जाना प्रस्तावित है। ग्राम पंचायतों के पुनर्गठन के बाद प्रस्तावित नवसृजित वजीरपुर पंचायत समिति में 24 ग्राम पंचायतों को शामिल किया जाएगा। वजीरपुर में रेंडायल गुर्जर, मोहचा, भालपुर, शिवाला, मोहचा का पुरा, खंडीप, फुलवाडा, मैडी, रायपुर, कुंसाय, पावटा, मीना बडौदा, बडौली, श्यारीली, शेखपुरा, सेवा, जीनौली, उदेई खुर्द, महानंदपुर इयाडा, कमालपुर, पीलोदा, बगलाई, उदेईकलां, टोकसी ग्राम पंचायतों को शामिल किया जाना प्रस्तावित है। साथ ही उक्त सभी की जनसंख्या एक लाख 3 हजार 4१7 रहेगी।

श्रद्धालुओं से भरी ट्रैक्टर-ट्रॉली पलटी

करौली, (निर्स)।करौली-कैलादेवी सड़क मार्ग पर स्थित मामचारी गांव के पास श्रद्धालुओं से भरी एक ट्रैक्टर-ट्रॉली बेकाबू होकर पलट गई। इस हादसे में एक दर्जन लोग घायल हो गए। घटना मंगलवार को हुई। पीछित हिंडौन के जेवर पट्टी गांव के श्रद्धालु कैलादेवी माता के दर्शन करके वापस गांव लौट रहे थे। मामचारी गांव के पास शराब के ठेके के सामने ट्रैक्टर-ट्राली बेकाबू होकर पलट गई।घायलों में अधिकतर बच्चे शामिल थे जिनमे 1० से 2० साल कि उम्र के लोग शामिल हैं। रुक्को 2०, हरिओम 1०, दीपक 12, प्रेम सिंह 2०, पुण्षेंद्र 16, गुड्डिया 1०, राजेश 1०, छगन 12, नरसी 17, राजेश 17, कविता 1० और कोमल 14 घायल हुए हैं। ट्रैक्टर-ट्राली में जनेरेटर और डीजे का सामान भी रखा था। सौभाग्य से कोई भी व्यक्ति इनके नीचे नहीं आया, वरना बड़ी जनहानी हो सकती थी। स्थानीय लोगों ने मदद की और सभी घायलों को करौली अस्पताल पहुंचाया। वहां सभी का इलाज जारी है। मामचारी थाना पुलिस मामले की जांच कर रही है। पुलिस ने ट्रैक्टर-ट्राली को सड़क से हटवाकर यातायात सुचारु करवाया।

स्कूल शिक्षा परिवार की बैठक

गंगापुर सिटी, (निर्स)। स्कूल शिक्षा परिवार गंगापुर सिटी की बैठक भगवती मैरिज गार्डन में आयोजित की गई। बैठक की अध्यक्षता जिला अध्यक्ष अनुज शर्मा द्वारा की गई। जिला अध्यक्ष अनुज शर्मा ने कहा कि प्रदेश अध्यक्ष अनिल कुमार शर्मा के निर्देशानुसार एवं अर्धवार्षिक वार्षिक में राज्य सरकार से हुई। वार्ता के अनुसार यह निर्णय हुआ था कि वार्षिक परीक्षा में किसी भी निजी विद्यालय से किसी भी प्रकार का परीक्षा शुल्क नहीं लिया जाएगा। लेकिन अब ज्ञात हुआ है कि शिक्षा विभाग द्वारा वार्षिक परीक्षा में दस रूपए प्रति छात्र के अनुसार शुल्क लिया जा रहा है जो की अनुचित है। यह शिक्षा विभाग की दशधर्मिता है। इसका विरोध हमें करना है किसी भी रूप में वार्षिक परीक्षा के नाम पर किसी भी प्रकार का शुल्क जमा नहीं करना है। जिला प्रवक्ता गोविंद पाराशर ने बताया कि बैठक में जिला अध्यक्ष अनुज शर्मा, सवाई माधोपुर से दिलीप शर्मा, पदम सिंह आमेरा, बोली से महावीर सिंह नाथावत, बामनवास से ज्ञान सिंह खटाना, मलारना महेश शर्मा,राजकुमार मिश्रा, गोविंद पाराशर आदि मौजूद थे।

देवी मां की विसर्जन यात्रा आज

भरतपुर, (निर्स)। मन्दिर सिरकी वाले हनुमान जी पर नवरात्रि के उपलक्ष में 9 अप्रैल बुधवार को शाम 4.3० बजे विसर्जन यात्रा निकाली जाएगी। मन्दिर श्री सिरकी वाले हनुमान जी, अटलबन्ध से विसर्जन यात्रा निकलेगी, जो कि लक्ष्मण मन्दिर, गंगा मन्दिर, बिजली घर होते हुए नवग्रह कुंड पहुंचेगी, जहाँ देवी माँ की प्रतिमा को विसर्जित किया जाएगा।

कार्यालय श्री कैलादेवी मन्दिर ट्रस्ट, कैलादेवी जिला करौली (राज.)

क्रमांक:74

दिनांक:7.4.2०25

निविदा सूचना

समस्त दुकानदारों को सूचित किया जाता है कि श्री कैलादेवी मंदिर ट्रस्ट की सम्पत्ति लेन नं. ०1 से लेन नं. ०6 तक की निर्धारित दुकानों के आवेदन पत्र दिनांक 21.०4.2०25 से 1०.०3.2०26 तक के लिए किराये पर देने हेतु आवेदन पत्र दिनांक 17.०4.2०25 सायं ०5.०० बजे तक आमंत्रित किये जाते हैं। दुकान हेतु किराया राशि प्रतिभूति राशि एवं नियम व शर्तें आदि का विवरण वेबसाईट www.kailadevitemple.com पर उपलब्ध रहेगा। दुकानों से सम्बन्धित शर्तें आदि की जानकारी कार्यालय से प्राप्त कर सकते हैं।

प्रदीप द्विवेदी

प्रबन्धक (स्थापना)

श्री कैलादेवी मन्दिर ट्रस्ट